

## د افغانستان په ملي قدرت باندې د اغېز لرونکو جغرافيايي عواملو پېژندنه

ليکوالان: پوهنيار فياض گل مظلوم يار او پوهنمل بلال بدلون  
د ننگرهار پوهنتون استادان

### لنډيز

ټولې مادې او معنوي وړتياوې چې په يو ټاکلي جغرافيايي او سياسي قلمرو کې شتون لري، ملي قدرت ورته ويل کيږي. ملي قدرت بېلابېلې سرچينې او بنسټونه لري چې په ټوله کې د ملي قدرت عناصر گڼل کيږي. د ملي قدرت موضوع د جغرافيه پوهانو، جيوپوليتيک متخصصينو، سياسي جغرافيايي، سياسي علومو او نړيوالو اړيکو، استراتژيستانو او سياستمدارانو د پاملرنې وړ گرځېدلې چې هرې ډلې د ملي قدرت لپاره بېلابېل عناصر معرفي کړي دي. د جغرافيه پوهانو او نورو متخصصينو په نظر په ملي قدرت باندې د بنسټيزو اغيز کوونکو عواملو له جملې څخه يو هم جغرافيايي عوامل دي. افغانستان په اسيا کې د ځانگړي جغرافيايي موقعيت په درلودلو سره توانيدلی شي غوره ملي قدرت ولري. افغانستان د سيمې د درې مهمو جيوپوليتيک، فرهنگي او اقتصادي حوزو په منځ کې قرار لري. د افغانستان سويل او ختيځ د سويلي اسيا سره، شمال يې د مرکزي اسيا سره او لويديز يې د ايران سره د تړلو مهمې نقطې دي. پدغه علمي مقاله کې د ملي قدرت د عناصرو او زېرمو په اړه د مختلفو پوهانو نظرونه راخستل شوي. په ياده علمي مقاله کې په ملي قدرت باندې د جغرافيايي عواملو په اغيزو ډېر تاکيد شوی، دغه علمي مقاله کتابتوني بڼه لري. د مقالې ليکلو اصلي موخه د ملي قدرت د عناصرو او زېرمو پيژندلو ترڅنگ د افغانستان په ملي قدرت باندې د جغرافيايي عواملو اغېزو ته کتنه شوې ده چې په تمامه معنی يې د افغانستان ملي قدرت اغيزمن کړی دی. د څېړنې پايلې ښايي چې د افغانستان په ملي قدرت باندې جغرافيايي عواملو لکه، لږ وختونو، منځ پايو، تمامو نښو، بندونو، د ځنې خټو، لويديزې او سويلي اسيا د تړلو په توگه د نښو خپل ارزښت ررښان کړی دی. د اساسه افغانستان نه دی توانيدلی چې له دې غوره جغرافيايي موقعيت څخه د ملي قدرت په لوړيدو کې د پام وړ گټه وکړي.

### کلیدي کليمې

جغرافيه، قدرت، ملي قدرت، جيوپوليتيک، جغرافيايي عوامل، موقعيت، سيمه ايز تړون

## سريزه

د ټولنيزو علومو هره څانگه يو له بل سره نه بيلدونکي اړيکې لري. کله چې د دولت د متشکله عناصرو په اړه بحث کوو نو ويل کيږي چې دولت له څلورو بنسټيزو عناصرو (قلمرو، نفوس، حکومت او ملي حاکميت) څخه تشکيل شوی دی. د قلمرو د حدودو پيژندل، د قلمرو په داخل کې د طبيعي سرچينو پيژندل، د هغې څخه گټه اخستل او د حکومتولۍ په چارو کې د قلمرو پر اړونده مسایلو پوهيدل او ترې گټه اخستل يو مهم بحث دی. ځکه د يو دولت د قدرت د متشکله عناصرو څخه مهم عنصر جغرافيايي عوامل گڼل کيږي چې په دې علمي مقاله کې هم لومړی د ملي قدرت جغرافيايي عواملو په اړه بحث کيږي او په دويم قدم کې د افغانستان په ملي قدرت باندې د اغيز لرونکو جغرافيايي عواملو پر پيژندنه او څرنگوالي بحث کوو.

قدرت د هغه عواملو څخه عبارت دی چې په شتون سره يې يو لوبغاړی په دې توانيږي ترڅو د نورو لوبغاړو گټې او لومړيتوبونه د خپل کنترول او نفوذ لاندې راولي. په دې اساس لوبغاړي کيدی شي چې حکومتونه، ملتونه، هېوادونه او يا نورې ډلې وي چې د يو ځانگړی کړنې په واسطه او يا د نورو نفوذ لاندې کړنو د مخنيوي لپاره کړنې سرته رسوي (کامران او نور: ۱۳۸۹: ۲). د هر هېواد ثبات او امنيت د هغې د ملي قدرت د کچې پورې اړه لري. د يو هېواد د ملي قدرت کمزوري د هغه هېواد دننه او د سياسي پولو څخه دباندې ملي گټې په خطر کې اچوي. دا په داسې حال کې ده چې ملي قدرت يواځې په پياوړي فوځ او پرمختللو اسلحو باندې لاسته نه راځي بلکې هر اړخيزه پرمختگ او په ټولو ټولنيزو، صنعتي، سوداگريزه، سياسي، اقتصادي او فرهنگي برخو کې د توازن ساتل مهم دي. يا په بل عبارت قدرت يواځې يو سياسي عنصر نه دی، بلکې د يو هېواد ټول مادي او معنوي سرچينو برابر والی او ترتيب والی دی (حيدری و حيدری بنی، ۱۳۹۳: ۲۱). ملي قدرت د جيوپوليتيکي مفهوم په توگه د خلکو او ملتونو ځانگړنې او صفتونه منعکس کوي (کامران او نور: ۱۳۸۹: ۲). هېوادونه د بېلابېلو موخو لکه: خپلواکي، ځمکنۍ بشپړتيا، ملي امنيت، د خلکو هوساينې، د خلکو د باور زياتولو، سولې او ثبات د ساتلو يا د هر هغه څه لپاره چې په ملي گټو پورې تړاو لري. همدارنگه کيدی شي يو دولت هغه وخت د خپل وضعيت ساتل، د خپلې ستراتيژۍ په توگه وټاکي او ځينې وخت يې لومړيتوب ته بدلون ورکړي، خو په دواړو حالاتو کې د قدرت د بېلابېلو بڼو څخه گټه اخلي (وياړ او بدلون، ۱۳۹۷: ۹۹). د افغانستان جيوستراتيژيک، جيوپوليتيک، جيوکونوميک فرصتونه او د ملي قدرت غوره جغرافيايي

ياده څېړنيزه مقاله د ننگرهار پوهنتون حق علمي مجلې په ۱۱ گڼه ۱۳۹۹ لمريز کال د ۲۰ څخه ۳۲ پاڼو کې خپره شوې ده

عواملو شتون په افغانستان کې روانه جگړه، ناامني، د نشه يي توکو کښت، قاچاق، سازمان شوي جرايم، بې اعتمادې، سرحدې شخړې، په سيمه کې د بحران او بې ثباتۍ د لمنځه وړلو سبب کيدی شي. په هغه صورت کې چې په اغيزمن ډول ترې کار واخستل شي.

افغانستان د اسيا د زړه او څلور لارې په توگه د ډېر پخوا وختونو راهيسې يې د سيمې د هېوادونو ترمنځ د پله حيثيت درلود. افغانستان د سيمه ييزو همکاريو د پراختيا او د سيمه ييزو سازمانونو د پياوړتيا په صورت کې کولی شي له خپل غوره جغرافيايي سرچينو څخه په سمه توگه گټه وکړي. افغانستان ددې ظرفيت او وړتيا لري چې د سيمه ييزو همکاريو په ميدان بدل شي او د سيمې د هېوادونو ترمنځ د همکاريو د پراختيا په برخه کې مهم رول تر سره کړي (احمدزی، ۱۳۹۹: ۸).

د جغرافيايي علم د بشر د ژوند د طبيعي چاپيريال څخه بحث کوي. څرنګه چې جغرافيه د ژوندانه چاپيريال دی نو د يو هېواد جغرافيايي جوړښت په بشري ځويونو، عاداتونو، کلچر او سلوک باندې اغيز لري (بصيرت، ۱۳۹۴: ۲۱). د افغانستان تاريخ او جغرافيه دواړه ددې حقيقت ښه ثبوت دی. د لوی سکندر څخه تر مغلو، فرنگيانو، شورويانو او نورو لويديز يرغلګرو په مقابل کې د افغانستان د غيور قوم نه ماتيدونکی مقاومت، مبارزه او دښمن ته غاښ ماته ونکې، ماتې ورکول هغه جغرافيايي لورينې پايله ده چې الله پاک دې ملت ته ورکړې ده (بصيرت، ۱۳۹۴: ۲۱).

د افغانستان ارزښت تر ډېره د افغانستان د غوره جغرافيايي موقعيت څخه سرچينه اخلي. په اصل کې افغانستان د منځنۍ، لويديزې او سويلي اسيا ترمنځ د تړلو نقطه ده. د هېواد په شمال کې پريمانه طبيعي سرچينې لکه: انرژي، گاز، بريښنا، نفت او داسې نور شتون لري. په سويل او ختيز کې هند او پاکستان چې يادو سرچينو ته پراخه اړتيا لري، واقع دي. دغه موقعيت د افغانستان لپاره په جيوپوليتيکي، جيو اکونوميکي او جيو استراتيژيکي توگه د ارزښت وړ دي. د ملي قدرت د عواملو له جملې يواځې جغرافيايي موقعيت نه بلکې ډېر نور عوامل دي چې په سيمه کې د افغانستان د ملي قدرت د پياوړي کېدو لپاره اغيزمن واقع کيدلی شي. دا چې د ملي قدرت دغه سرچينې د افغانستان لپاره څومره دارزښت وړ دي او د هېواد لپاره کوم فرصتونه رامنځ ته کولی شي، په دې علمي مقاله کې پرې بحث شوی دی. په دې مقاله کې څېړونکو لومړی د ملي

یاده څېړنیزه مقاله د ننگرهار پوهنتون حق علمي مجلې په ۱۱ گڼه ۱۳۹۹ لمريز کال د ۲۰ څخه ۳۲ پاڼو کې خپره شوې ده

قدرت سرچینې، ورپسې يادې سرچینې په سیمه کې د افغانستان په ارزښت او په تېره بیا د ملي قدرت سرچینې چې په سیمه کې د افغانستان ارزښت ثابتوي، روښانه کړي دي.

### د څېړنې موخې

- د افغانستان د ملي قدرت د جغرافیایي سرچینو پیژندل.
- د افغانستان په ملي قدرت باندې د جغرافیایي عواملو اغیزو پیژندل.

### د څېړنې پوښتنې

- د یو هېواد لپاره ملي قدرت کوم ارزښت لري؟
- د مختلفو پوهانو د نظریو په اساس د ملي قدرت بنسټیز عوامل او عناصر کوم دي؟
- د افغانستان په ملي قدرت باندې اغیز لرونکي جغرافیایي عوامل کوم دي؟

### د څېړنې مواد او کړنلاره

د دې مقالې د لیکنې او څېړنې بڼه کتابتونې ده، چې په اړه یې ښه گټور معلومات له داخلي او بیروني کره سرچینو، معتبرو او نویو اثارو، مقالو او انټرنیټ پاڼو څخه راټول او د مقالې په مناسبو ځایونو او بیلابیلو پراگرافونو کې په سیستماتیک ډول ځای په ځای شوي دي.

### د څېړنې لاسته راوړنې


#### د ملي قدرت سرچینې

د کله راهیسې چې د ملي قدرت موضوع د جغرافیه دانانو، د جیوپولیتیک متخصصینو، سیاسي جغرافیې، سیاسي علومو او نړیوالو اړیکو، استراتژیستانو، سیاستمدارانو او حتی د نظامیانو د پاملرنې وړ گرځېدلې، هرې ډلې کوبنس کړې، ترڅو په ملي قدرت باندې د اغیز لرونکو عواملو بیلابیل عناصر وړاندې کړي، اما دا ځله ستونزه په مطلوبې شکل تراوسه حل شوې نده (زرقانی، ۱۳۸۹: ۱۵۲). بیا هم په ټولیز شکل کولی شو چې: اقتصادي، جغرافیایي، سیاسي، حکومتي، فرهنګي، ټولنیز، ځمکنی، نظامي، علمي، ټکنالوژیکي، نړیوال او فضايي عوامل او فکتورونه د ملي قدرت د زېرمو په توګه یاد کړو (زرقانی، ۱۳۹۱: ۸).

یاده څېړنیزه مقاله د ننگرهار پوهنتون حق علمي مجلې په ۱۱ گڼه ۱۳۹۹ لمریز کال د ۲۰ څخه ۳۲ پاڼو کې خپره شوې ده

## د ملي قدرت عناصرو او زېرمو په اړه د پوهانو نظرونه

د نړیوالو اړیکو او سیاسي جغرافیې پوهان د ملي قدرت د عواملو په اړه بیلابیل نظرونه ورکړي. مونتيسکو ملي یووالی د ملي قدرت تولید کوونکی عامل گڼي. کوهن بیا لسو عواملو ته اشاره کړې. په ټولیزه توګه ځېنو پوهانو بیا لاندې عوامل (۲. شکل) د ملي قدرت لپاره اړین بللي دي (حیدری و حیدری بنی، ۱۳۹۳: ۲۲).



۱. شکل د ملي قدرت سرچینې او بنسټونه (حیدری و حیدری بنی، ۱۳۹۳: ۲۲).

جلیل روشندل د ملي قدرت عواملو څخه په لاندې توګه یادونه کړې.

- جغرافیایي عوامل: اوبه او هوا، ځمکنی موقعیت، پراخوالی، خام مواد
- بشري عوامل: د وګړو شمېر، د وګړو ترکیب یا جوړښت، د وګړو څرنگوالی
- فرهنگي عوامل: فرهنگي میراث، ملي یووالی او ایډیالوژي.
- د حکومت جوړښت: د حکومت سیاسي شکل، د حکومت اغیزمنتوب ( مایل افشار، ۱۳۹۱: ۱۱۷).

ياده څېړنيزه مقاله د ننگرهار پوهنتون حق علمي مجلې په ۱۱ گڼه ۱۳۹۹ لمریز کال د ۲۰ څخه ۳۲ پاڼو کې خپره شوې ده

هانس جی مورگنتا د ملي قدرت بنسټيز عناصر په اتو برخو ويشلي چې د جغرافيايي موقعيت، وگړي، صنعتي وړتيا، طبيعي زېرمې، ملي روحیه، ملي ځانگړنې، نظامي امدادگي او د ډيپلوماسي څرنگوالي څخه عبارت دي (کاظمي، ۱۳۸۲: ۲۷).

د شلمې پېړۍ په ځانگړي ډول د سړې جگړې په دوران کې د قدرت جوړولو عوامل په لاندې ډول بنودل شوي دي:

۱. د ځمکې پراخوالی، جغرافيايي او سوق الجیشي څرنگوالی، د پولو جوړښت او څرنگوالی، د خاورې وضعیت او پراخوالی، لوړې ژورې، اوبه او هوا چې هېواد په کې قرار لري.
۲. نظامي امدادگي: د یو هېواد ټول قدرت د هغې دنظامي قدرت سره مساوی دی چې جگړه او اختلاف حل کوي. په دې اساس هر هېواد چې پیاوړی فوځ ولري هغه ډېر قدرتمند دی.
۳. د وگړو شمېر: په دې باور چې د نړۍ اکثره قدرتمند هېوادونه ډېر وگړي لري، داسې بنکارندوی یې کوله چې هر هېواد چې نفوس یې زیات وي، قدرت یې هم زیات دی.
۴. طبيعي زېرمې: غذايي او خامو موادو له اړخه په ځان بسنه.
۵. نژادي یوشانتې والی.
۶. ایديالوژي (رضایي و صارمی، ۱۳۹۰: ۱۷).

هادي اعظمي د خپلې دوکتورا په رساله کې د ملي قدرت عوامل او فکتورونه ذکر کړي چې: د اقتصادي، ځمکنی، حکومتي، علمي، ټولنيز، فرهنگي او نظامي عواملو څخه یې یادونه کړې. یاد هر فکتور د څو متغیرونو څخه تشکیل شوی دی (زرقاني، ۱۳۸۹: ۱۷۲). یاد عوامل په ۱. جدول کې په تفصیل سره بنودل شوي دي.

سید عباس نوي په خپل کتاب د قدرت فلسفه کې لیکي چې: چې په ټولیزه توگه کولی شو د قدرت زېرمې په درې ډلو کې ډلبندي او وپېژنو. لومړی طبيعي زېرمې او هغه څه چې د انسان د قدرت لپاره طبیعت د انسان په واک کې ورکړي. دوهم بشري زېرمې او هغه چې د انسان دننه او بشري ټولني د قدرت د تولید لپاره کاروي. دریم دطبيعي زېرمو وراخوا او هغه څه چې د طبیعت او انسان د سیاسي قدرت په تولید او ټولنيز قدرت کې اغیزمن دي. (کامران او نور: ۱۳۸۹: ۱۰).

ياده څېړنيزه مقاله د ننگرهار پوهنتون حق علمي مجلې په ۱۱ گڼه ۱۳۹۹ لمريز کال د ۲۰ څخه ۳۲ پاڼو کې خپره شوې ده

۱: جدول: د ملي قدرت په اندازه کولو باندې د موثرو عواملو او متغيرونو نوملړ (اعظمی، ۱۳۸۵: ۱۲۲).

گڼه	د عامل نوم	متغير
۱	اقتصادي	کلنۍ سوچه گټه، سوداگريزه برابري، د ريل خطونه، اسفالت شوي لارې، د تورزيم څخه لاسته راغلې گټه، د بيکارۍ کچه، د کشتيو شمېر، نړيوالې ذخيرې، د GDP اندازه.
۲	ځمکنی	په کيلومتر مربع پراخوالي کې د وگړو شمېر، نسبي گڼوالی، د اوربنت کلنۍ اندازه، د ځمکې شکل، نسبي موقعيت، د بندرونو او هوايي ميدانونو شمېر، د نفت او گاز بالقوه ذخيره اندازه، د اوبيزې بريښنا د توليد اندازه، ستراتيژيک معادن، د اوبيزو پولو اوږدوالی، د اوبو کلنۍ اندازه...
۳	حکومتي	د ټولو وگړو په نسبت د پايخت د وگڼو شمېر، د نورو هېوادونو په پرتله په خپل هېواد کې د پناه ورکونکو شمېر، د کودتاگانو شمېر، ټول ټاکنې، په قومي او نژادي اساس ملي يووالی، په ديني او عقيدتي لحاظ ملي يووالی...
۴	علمي او ټکنالوجي	د پوهنتونو شمېر، د محصلينو شمېر، د پرمختگ او څېړنې په برخه کې د څيړونکو شمېر، د علمي مجلو شمېر، د علمي مقالو شمېر، په داخلي توليد او څېړنه کې د ناخالص مصرف اندازه، يورانيمو غني کولو ته لاس رسى، د علمي کتابونو شمېر...
۵	ټولنيز	د وگړو شمېر، د ژوند اميد، مړينې او زيږيدنې کچه، روغتيايي خدماتو د لاس رسې وگړو اندازه، د هغه وگړو شمېر چې ډاکترانو ته لاس رسى لري، روغتونونو ته لاس رسى، کلنۍ روغتيايي بوديجه، د پاکو اوبو ته د وگړو د لاس رسې اندازه، د ماشومانو د زيږيدنو پروخت دميندو دمړينو شمېر، د پرمختيايي هېوادونو په ليست کې د هېواد رتبه، د ۱۵ کاله څخه پورته د باسوادو افرادو شمېر....
۶	فرهنگي	د خپرو شويو ورځپاڼو شمېر، د هر زر کسو پر سر د ورځپاڼو شمېر، د توريستي ځايونو شمېر چې د يونسکو په واسطه پيژندل شوي وي، د هرو زرو کسو پر سر د راډيوگانو شمېر، د هر زر کسو څخه انټرنېټ ته لاس رسى، د هر زر کسو څخه کمپيوټر زده کړو ته لاس رسى، د هر زر کسو پر

ياده څېړنيزه مقاله د ننگرهار پوهنتون حق علمي مجلې په ۱۱ گڼه ۱۳۹۹ لمريز کال د ۲۰ څخه ۳۲ پاڼو کې خپره شوې ده

سر د تلویزونونو شمېر، د هرزر کسو پر سر د تلیفونونو شمېر، د GDP څخه د ښوونې او روزنې مصرف اندازه...		
د سرتیرو شمېر، د ټولو وگړو په پرتله د نظامیانو شمېر، نظامي بودیجه، دفاعي بودیجه، هستي ای موادو ته لاس رسی، د جنگي تیارو شمېر، دهیلوکپترونو شمېر، د سمندري لامبوزنو شمېر، د هوايي فوځ شمېر، د سمندري قواو شمېر....	نظامي	۷
په نړیوالو سازمانونو او کنوانسیونونو کې گډون، د خارج څخه د راغلو تلیفونونو شمېر، د هوايي الوتکو د پروازونو شمېر، د راغلو توریستانو شمېر، په هرو سل کسو کې د یوکال په اوږدو کې د خارج شویو مسافرو شمېر...	نړیوال	۸

مایل افشار په خپله مقاله کې د قدرت عمده زېرمې په دوه کټگوري (حس کیدونکي او نه حس کیدونکي) ویشلي:

۱- حس کیدونکي زېرمې: جغرافیه، د خاورې پراخوالی، ملي او اقتصادي زېرمې، نظامي قدرت او نفوس.


۲- نه حس کیدونکي زېرمې: د ملي حکومت رهبري او څرنگوالی، د ملي موخو د لاسته راوړلو لپاره ځانگړې اراده، د نظم او دسپلین روحیه، لیاقت او کیفیت، د دولت د یووالي بالقوه وړتیا، د خلکو په منځ کې د سیاسي پوهې کچه (مایل افشار، ۱۳۹۱: ۱۱۳).

ابراهیم طاهري د ملي قدرت لپاره سخت او نرم عواملو ته اشاره کړې چې د هغې له جملې څخه د ملي قدرت سخت عواملو څخه په لاندې توگه یادونه کړې.

- قدرت او نظامي وړتیا.
- اقتصادي پرمختگ او وړتیا، صنعت او تکنالوژي.
- ځمکنۍ پراخوالی، جغرافیایي موقعیت، اب وهوا، توپوگرافي، سیاسي پولو په گډون جغرافیایي څرنگوالی.
- طبعي زېرمې.



• د وگړو کیفیت او پرمختللي بشري قوه (طاهر، ۱۳۹۵: ۱۲۲)



۲. شکل د قدرت د عواملو خپل منځي اړیکه (زرقانی، ۱۳۸۸: ۱۳۹).

### د ملي قدرت د عامل په توگه د جغرافيايي ارزښت

پرتله له شکه د یو ملت د قدرت باثبات ترین عامل د هغه هېواد جغرافیه ده. جغرافيايي عوامل لکه: پراخوالی، شکل، موقعیت، جغرافيايي څرنګوالی، ناواري، د اوبو زېرمې، نباتي پوښښ، اقلیم او داسې نور د ملي قدرت سره سیده اړیکه لري. په قرانکریم کې هم څو ځایه د جغرافيايي ځانګړنو (ځمکې) د بشري قوت او گټې اخستنې لپاره اشاره شوې. همدارنګه غرونه، لارې، سیندونه... د یو الهي نعمت په توګه معرفي شوي دي (اعظمی، ۱۳۸۵: ۱۲۹). بعضي پوهان جغرافيايي موقعیت د همغه هېواد لپاره د ملي قدرت اصلي رکن ګڼي. ځینې لږ نور هم مخکې تللي او وایي چې د هر هېواد سیاست د هغه هېواد د جغرافيايي په واسطه ټاکل کېږي (کامران او نور: ۱۳۸۹: ۱۰). د دوی په اند د هر هېواد جغرافيايي موقعیت د هغه پوځي او اقتصادي سیاست او سیاسي لید تر اغیز لاندې راولي. (ویار او بدلون، ۱۳۹۷: ۷۸). سیاسي پېښې هر وخت په یوه ټاکلي جغرافيايي سیمه کې واقع کېږي او بې له شکه چې جغرافيايي عوامل لکه: د خاورې پراختیا، موقعیت، اقلیمي شرایط او طبیعي ځانګړنې پر ملي قدرت اغیز کوي. دا د نورو عواملو لکه: د اقتصادي قدرت، د صنعتي پرمختګ کچې او انساني سرچینو د څرنګوالي ترڅنګ کولی

ياده څېړنيزه مقاله د ننگرهار پوهنتون حق علمي مجلې په ۱۱ گڼه ۱۳۹۹ لمريز کال د ۲۰ څخه ۳۲ پاڼو کې خپره شوې ده

شي، د نورو هېوادونو پر وړاندې د يوه هېواد د پياوړتيا يا کمزورۍ لامل شي (ويار او بدلون، ۱۳۹۷: ۷۸).

## د افغانستان په ملي قدرت باندې اغيز لرونکي جغرافيايي عوامل

د افغانستان جغرافيايي څرنګوالی او تاريخي جريانانونو ته په پاملرنه افغانستان يو له هغه هېوادونو څخه دی، چې د بل هر اغيز کوونکي عامل په پرتله د افغانستان په ملي قدرت باندې جغرافيايي عوامل کليدي اغيز لري.

د افغانستان اقليم، سره شاره طبيعي سرچينې، کرهڼيز محصولات، قيمتي ډبرې، لاجورد، زمرود، روانې اوبه، د سويلي اسيا او منځنۍ اسيا نېلونکي رول، د ځمکې لاندې طبيعي سرچينې... هغه څه دي چې د افغانستان په ملي قدرت باندې يې اغيز بيخي په روښانه توګه څرګندوي. دا چې نن ورځ افغانستان د ملي قدرت د محاسبې له پلوه په تېپته کچه کې قرار لري، تر ټولو عمده دلایل يې دا دی چې افغانستان نه دی توانيدلی چې د دې جغرافيايي عوامل څخه ګټه وکړي. د افغانستان ارزښت د دې هېواد له جغرافيايي موقعيت څخه سرچينه اخلي.

د افغانستان په ملي قدرت باندې د لاندې اغيز لرونکو جغرافيايي عواملو څخه يادونه

کوو:

### ۱. شکل

هغه عامل چې د هېوادونو په سياسي سرنوشت کې مهم رول لري، د هېواد هندسي شکل دی. د هندسي شکل څخه موخه د يو هېواد د قطر څخه د مرکز پر لور واټن دی. د هندسي شکل مهم اغيز د هېواد په کچه د مرکزي حکومت د قدرت په پلي کولو دی (عزتي، ۱۳۹۰: ۹۱). د هېواد هندسي شکلونه د راټول، اوږده، لکه لرونکي، ټوټه ټوټه او په بل هېواد کې د راګير شکلونو څخه عبارت دي (اعظمی، ۱۳۸۵: ۱۳۰). د شکل له مخې افغانستان د واخان د دالان له کبله لکۍ لرونکو هېوادونو په ډله کې شمېرل کېږي. افغانستان د دغې دالان په واسطه د ختيزې اسيا سره پيوند پيدا کولی شي. همدارنګه دغه سيمه چې لوړوالی يې ۶ زره متره ته رسېږي، د يخ او واروې له کبله د امو سيند لپاره غوره سرچينه ګڼل کېږي (رحيمي، ۱۳۹۲: ۱۰۳).

ياده څېړنيزه مقاله د ننگرهار پوهنتون حق علمي مجلې په ۱۱ گڼه ۱۳۹۹ لمريز کال د ۲۰ څخه ۳۲ پاڼو کې خپره شوې ده

## ۲. ناهمواري (ناابري)

ارتفاع يا لوړوالی يو بل طبيعي عامل دی چې تر يو حده د هېواد په سياسي سرنوشت کې مهم رول لري (عزتي، ۱۳۹۰: ۹۰). که چېرې د هېواد لوړوالی د سياسي کړنو سره يو شان شي نو د دفاع لپاره ځانگړې شرايط رامنځ ته کوي. همداشان لوړه ارتفاع کولی شي د يخونو څخه د جاري شويو اوبو له مخې د يو هېواد داخلي اقتصاد ته پياوړتيا ورکړي (اعظمی، ۱۳۸۵: ۱۳۰-۱۳۱). د ځمکې لوړوالی د ځمکنۍ حرکت د سستوب او په ارتباطي شبکو کې د محدوديتونو سبب گرځي، چې دا په اقتصادي او توليدي اړخ باندې سيده اغيز لري (عزتي، ۱۳۹۰: ۹۰). افغانستان يو غرنی هېواد دی چې د توپوگرافيکي وضعيت له پلوه اکثراً په غرونو پوښل شوی دی (مظلوم يار، ۱۳۹۸: ۵۷). دغه غرونو په نظامي او دفاعي برخه کې د افغانستان لپاره د تاريخ په اوږدو کې زيات ارزښت درلودلی دی (رحيمي، ۱۳۹۲: ۱۰۶). د نړۍ سياسي نقشې له مخې د افغانستان موقعيت ته که وگورو، افغانستان د اسيا په منځنۍ برخه کې د مرکزي اسيا او سويلي اسيا د يوځای کېدو په ساحه کې واقع شوی او دهغه شمال ته د ترکستان بيدياوې او سويل ته يې د بلوچستان سيمه او په هغه پسې د هند سمندر موقعيت لري چې د همدې موقعيت له کبله په پخوا وختونو کې هند ته د رسيدو يوازینی لار بلل کېده (مظلوم يار، ۱۳۹۸: ۵۹). غرونه د سيندونو د اوبو سرچينې گڼل کيږي چې د گاونډيو هېوادونو د ټيټو برخو په لور يې جريان پيدا کړی. د افغانستان دولت کولی شي چې ددې اوبو څخه د گاونډيو هېوادونو په خارجي سياست کې د فشار د الې په توگه گټه پورته کړي (رحيمي، ۱۳۹۲: ۱۰۷).

## ۳. نفوس يا وگړي

په ټوليزه توگه قدرت د نفوسو په بنسټ تکيه لري. د وگړو څرنگوالی او جوړښت د فکري يووالي او د ملي قدرت په ډېرښت کې اغيزمن دی. پرته له شکه د وگړو تعداد د يو هېواد په قدرت پورې اړه لري، که څه هم دغه اړيکه نسبي ده خو هيڅکله په لږو وگړو باندې هېواد قدرتمند کيدلی نشي (اعظمی، ۱۳۸۵: ۱۲۹).

د افغانستان د وگړو د دقيقې سرشمېرنې په اړه تر اوسه کره معلومات نشته مگر د بعضو سرچينو پر اساس ۴۵/۳ سلنه وگړې د ۱۵ کالو څخه کم، ۲۸/۹ سلنه وگړي، د ۱۵ څخه تر ۳۴ ، ۱۹/۲ سلنه وگړي، تر ۲۰ کلنۍ او ۲/۳ سلنه وگړي بيا د ۲۰ کاله څخه ډېر عمر لري (عظيمي، ۱۳۹۱).

ياده څېړنيزه مقاله د ننگرهار پوهنتون حق علمي مجلې په ۱۱ گڼه ۱۳۹۹ لمريز کال د ۲۰ څخه ۳۲ پاڼو کې خپره شوې ده

۹۳-۹۲). د افغانستان په سياسي ثبات، بيارغونه او د پرمختگ لپاره د پلانونو په تطبيق او عملي کولو کې ددې هېواد ځوان نسل د يوې فعاله انرژي په توگه د اقتصادي پرمختگ لپاره مهم دی (رحيمي، ۱۳۹۲: ۱۱۱-۱۱۲).

#### ۴. خام (اومه) مواد او طبيعي زيرمي

د هر هېواد حقيقي او ريښتني ارزښت د هغې د طبيعي زېرمو ډېروالي، څرنگوالي او د هېواد پورې اړوند شتمني څخه گټه اخستنه د هغه هېواد پورې اړه لري (عزتي، ۱۳۹۰: ۹۵). شته طبيعي سرچينې د دولت د قدرت اندازه ټاکي. هر څومره چې د يو دولت طبيعي سرچينې زياتې وي، د هغه قدرت به هم پياوړی وي (خوښ، ۱۳۹۲: ۷۵). د پياوړو ملي او طبيعي سرچينو په لرلو سره شونې ده چې نور دولتونه د اړتيا پر بنسټ د هغه سره وتړل شي او ياد د جگړې په وخت کې د پرديو د يرغلونو مخنيوی، په ښه ډول وکولی شي (داوري، ۱۳۹۷: ۵۲). په اوس وخت کې په افغانستان کې ۲۴ ډوله معدني مواد د هېواد په ۸۹ سيمو کې د هېواد د اقتصاد لپاره د ارزښت وړ پيژندل شوي دي (تڼيوال او امين، ۱۳۸۲: ۵۸). افغانستان د طبيعي منابعو (سرچينو) له مخې يو شتمن هېواد گڼل کېږي. د افغانستان مهمې طبيعي سرچينې د طبيعي گاز، د ډبرو سکاره، اوسپنه، نفت، مس، يورانيم، ياقوت، الومنيوم، سرب، پنبه او داسې نور دي (رحيمي، ۱۳۹۲: ۱۱۳-۱۱۴). همدارنگه په يو بل کتاب کې بيا بيريل، کرومايت، لاجورد، مالگه، تالک څخه هم يادونه شوې (تڼيوال و امين، ۱۳۸۲: ۵۸). دوديال بيا په خپل کتاب کې د افغانستان د لاندې طبيعي سرچينو څخه يادونه کړې:

د سون وړ توکي لکه: د ډبرو سکاره، نفت، گاز، تورف، نسواري رنگه سکاره او سوخيدونکي سلانسونه.

فلزي عناصر لکه: اوسپنه، مس، منگنيز، کرومين، سرب، جست، المونيم، مولبديم، ويلفرام، قلعي، بيسموت، ارسنيک او رانجه.

گران بيه عناصر لکه: بريليوم، ليتيم، سيزيوم، روبيديم، تاشاليم، نيوبي، کاديوم، يورانيم او توريوم نجيبه عناصر لکه: سره زر، سپين زر او پلاتين.

غير فلزي گټور عناصر لکه: سلفر، فلورايت، باريت، سلټين، فاسفورس او اپاتيت.

ياده څېړنيزه مقاله د ننگرهار پوهنتون حق علمي مجلې په ۱۱ گڼه ۱۳۹۹ لمريز کال د ۲۰ څخه ۳۲ پاڼو کې خپره شوې ده

ارزښتمنې ساختماني او نا ساختماني نافلزي ډبرې لکه: مرمر، ابرک، سوبه لى (تالک)، لاجورد، سرپانتين، غرنى بلور، سلاندي او داسې نور (دوديال، ۱۳۷۹: ۱۲۱-۱۲۲).

افغانستان د امنيت په صورت کې کولى شي خپل قيمتي طبيعي سرچينې د با تجربه، پوه او مسلکي کسانو په درلودلو سره د افغانستان لپاره مثبت اقتصادي ليد لورى رامنځ ته کړي (رحيمي، ۱۳۹۲: ۱۱۴). که چېرته پراخه او سرشاره طبيعي زېرمو په راويستلو کې د پوه او مسلکي افرادو څخه گټه پورته نشي، هيڅ کله د پراختيا او پرمختگ عامل نه شمېرل کيږي (عزتي، ۱۳۹۰: ۹۲).

## ۵. موقعيت

جغرافيايي موقعيت او ځانگړتياوې د ملي قدرت په ټاکلو کې ستره ونډه لري (داوري، ۱۳۹۷: ۵۱). افغانستان د اسيا په سويلي برخه کې پروت دى، چې د ختيزې، مرکزي، سويلي او لويديزې اسيا هيوادونه يوله بل سره نښلوي. جغرافيايي موقعيت دهر هېواد په بيروني سياست پورې اړه لري. د جغرافيايي موقعيت او بيروني سياست ترمنځ اړيکه دومره مهمه ده چې دې موضوع ته په جيوپوليتيکي مطالعاتو کې هم اشاره شوې (کامران او نور، ۱۳۸۹: ۱۱). موقعيت په رياضيکي (طول او عرض) او هم په نسبي لحاظ (د اوبو څخه لرېوالى او نژدې والى، د يوقوي دولت سره گاونډيتوب يا د همسايگانو څرنکوالى، د کانالونو يا نړيوالو ستراتيژيکو تنگيو سره گاونډيتوب) د هېوادونو په ملي قدرت کې د پام وړ ارزښت لري. ياد هريو موقعيت د هېوادونو په پياوړي توب او کمزورتيا کې نيمگړتياوې او ځانگړنې لري (اعظمى، ۱۳۸۵: ۱۳۰). افغانستان په وچه کې د راگېر والي او ازادو اوبو ته د نه لاس رسې له کبله په وچه کې راگېر هېواد شمېرل کيږي (رحيمي، ۱۳۹۲: ۹۸). که څه هم افغانستان په وچه کې راگېر هېواد دى، مگر د خپلو مهمو گاونډيو هېوادونو لکه د مرکزي اسيا او د فارس خليج هېوادونه چې هلته د نفت او گاز پريمانه دى، افغانستان ته ځانگړى موقعيت وربخښلى دى. افغانستان د مرکزي اسيا په گاونډ کې حساس او ستراتيژيک جغرافيايي کې قرار لري. د يو طرفه د هند دنيمې وچې، د بل طرفه د منځنۍ اسيا هېوادونو، د چين د خلق جمهوريت سره او د بل طرفه د لويديزې اسيا او منځني ختيز ترمنځ پروت دى (رحيمي، ۱۳۹۲: ۹۹).

ياده څېړنيزه مقاله د ننگرهار پوهنتون حق علمي مجلې په ۱۱ گڼه ۱۳۹۹ لمريز کال د ۲۰ څخه ۳۲ پاڼو کې خپره شوې ده

د جغرافيايي موقعيت له مخې افغانستان د اسيا په منځ کې د يو څلور لارې بڼه خپله کړې. افغانستان د اسيا د څلورو مهمو (سويلي اسيا، مرکزي او شمالي اسيا، منځنی ختيز او لري ختيز) سرشارو او د معدني سرچينو ترمنځ قرار لري. افغانستان تر ډېره د دغه سيمو په منځ کې د يو ارتباطي پل حيثيت خپل کړی (بې نا، ۱۳۸۷: ۱۰).

## ۶. پراخوالی

په عمومي توگه زيات پراخوالی د هېوادونو په قدرت کې مثبت اغيز لري (کامران او نور، ۱۳۸۹: ۱۲). پراخوالی لوړه هېله ده چې د هغه هېواد د وگړو د ویش سره هغې ولري. ځکه که چېرې پراخوالی زيات او نفوس لږ وي، د هغه هېواد د دفاع مسئله د ستونزې سره مخامخ کيږي (عزتی، ۱۳۹۰: ۸۷). پراخه فضا د اقتصادي زېرمو او معدنونو څخه د گټې اخستنې اسانتيا برابروي. په نظامي توگه پراخه فضا ستراتيژيک عمق ايجادوي او د هېواد لپاره امنيتي حاشيې رامنځ ته کوي. د يو دولت زيات پراخوالی پدې فکر چې ډول ډول اوبه او هوا او زياتې طبيعي زېرمې لري، د قدرت عامل گڼل کيږي (کامران او نور، ۱۳۸۹: ۱۲). افغانستان په شمالي نيمه کره کې د ۲۵۲۲۲۵ کيلومتره مربع مساحت په درلودلو د ټولو اروپايي هېوادونو څخه لوی، د اسيايي هېوادونو سره د پرتله کېدنې له مخې لسم او د نړۍ په کچه څلويښتم هېواد گڼل کيږي (مظلوم يار، ۱۳۹۸: ۴۱). د پراخوالي له مخې افغانستان د خپل گاونډيو او مرکزي اسيا هېوادونو په پنځمه رتبه کې قرار لري. په ټوله کې افغانستان د پراخوالي له مخې منځنی پراخوالی لرونکی هېواد گڼل کيږي (رحيمي، ۱۳۹۲: ۱۰۲).

## ۷. سرحدی کرښې

د يوه هېواد سرحدونه هم د هېواد ملي قدرت باندې مثبت او منفي اغيز لري. هغه هېوادونه چې سمندري پولې لري او سمندرونو چاپيره کړي، ترهغو هېوادونو لږ گواښ سره مخامخ دي چې پولې يې خلاصې دي. د يوه هېواد په پولو کې د طبيعي خنډونو شتون د هغې امنيتي موقعيت ته گټه کوي او د دغه خنډونو نه شتون د پراختيا غوښتونکو کار اسانوي (ويار او بدلون، ۱۳۹۷: ۸۱۸۰). د زياتو هېوادونو دملي قدرت په ټاکلو کې پولې، په وچه يا اوبو پورې د هغو تړل مهمه ونډه لري. هغه هېوادونه چې په وچه کې راگېر وي، د قدرت په لاسته راوړلو کې زيات محدوديتونه لري، نشي کولی چې خپلې غرنۍ او لرې سيمې د مرکزي قدرت لاندې راولي. نوځکه

یاده څېړنیزه مقاله د ننگرهار پوهنتون حق علمي مجلې په ۱۱ گڼه ۱۳۹۹ لمريز کال د ۲۰ څخه ۳۲ پاڼو کې خپره شوې ده

جغرافيايي او استراتژيک موقعیت د دولتي قدرت پر پلي کونکي باندې اغيز شيندي. غوره بېلگه يې افغانستان دی چې د خپل ځانگړي جغرافيايي او ستراتيژيک موقعیت له امله د قدرت پلي کول په کې ستونزمن دي (د اوري، ۱۳۹۷: ۵۱).

د افغانستان شمالي پولي د اوبو پولو له ډلې څخه شمېرل کېږي چې د افغانستان لپاره يې مناسبه امنيتي حاشيه رامنځ ته کړې، اما ختيز، سويلي او سويل لويديزې پولي چې د تحميلي کربنو له ډلې څخه گڼل کېږي، دغه پولي د بشري، فرهنگي او ټولنيزو بنسټونو پرته د استعمار په واسطه ويستل شوي چې د پولي دواړو غاړو ته يې ستونزې راولاړې کړې دي. د پولو څرنګوالي او دواړو خواو ته مېشتې پرگنې د ستونزو پر وخت افغانستان او ګاونډيو هېوادونو ته ستونزه رامنځ ته کوي، اما د منطقه ای همکاري سياست پر اساس امکان لري د افغانستان او ګاونډيو هېوادونو ترمنځ ګډې پولي د دوستې او همکاري فضا رامنځ ته کړي (رحيمي، ۱۳۹۲: ۱۰۲).

## ۸.۸ اوبه او هوا

اوبه او هوا له مهمو جغرافيايي عواملو څخه دي چې د يو هېواد د قدرت پر څرنګوالي زياته اغيز لري (وياړ او بدلون، ۱۳۹۷: ۷۹-۸۰). مناسبه او مطلوبه هوا د يو هېواد په ملي قدرت مثبت اغيز لري. دا اغيز لومړی د غذايي موادو په پرمختګ او دوهم هغه تخريب او وړانګاري چې د اقليمي ستونزو په پايله کې رامنځ ته کېږي. دريم ملي زېرمې د مصرف اسانتياوي، د انسانانو د ژوند لپاره وړ شرايط رامنځ ته کړي، د لېدو وړ دي ((کامرن او نور، ۱۳۸۹: ۱۳). افغانستان د خپل غرنيز جوړښت پر اساس د سيندونو د اوبو اصلي سرچينه گڼل کېږي. دغه اوبه د شمال او سويل د ټيټو ځمکو پر لور د هېواد د پولو څخه وځي. د افغانستان د اوبو اصلي شبکې لکه آمو سيند، هلمند، ارغنداب، هريروود او د کابل سيند اوبيزې حوزې دي (رحيمي، ۱۳۹۲: ۱۰۹). د افغانستان د سيندونو د اوبو اندازې د جملې څخه د آمو سيند په ثانيه کې ۲۰۰۰ متره مکعب، د کونړ سيند په يوه ثانيه کې ۳۷۳ متره مکعب، د هلمند سيند په يوه ثانيه کې ۲۰۰ متره مکعب اوبه لري (دوديال، ۱۳۷۹: ۱۳۲). د انرژي او اوبو وزارت د شمېرو له مخې په افغانستان کې د اوبو کلنۍ زيرمې ۵۷ ميليارده مکعبه دي چې ددې جملې ۲۱ متره مکعب يې کارول کېږي او ۳۲ متره مکعب يې ضايع کېږي. په افغانستان کې د ځمکې لاندې زيرمې بيا ۱۸ ميليارده متره مکعبه دي چې درې ميليارده يې کارول کېږي (مظلوم يار، ۱۳۹۸: ۴۹). د افغانستان سيندونه چې د هېواد له داخل

ياده څېړنيزه مقاله د ننگرهار پوهنتون حق علمي مجلې په ۱۱ گڼه ۱۳۹۹ لمريز کال د ۲۰ څخه ۳۲ پاڼو کې خپره شوې ده

څخه سرچينه اخلي کولی شي د سمې گټې اخستنې په صورت کې په هېواد کې د سولې او ثبات د راوستلو لپاره د يوې وسيلې په توگه وکاروي (رحيمي، ۱۳۹۲: ۱۱۰).

## پايله

ددې علمي څېړنې څخه دې پايلې ته رسېږو چې هغه څه چې په سيمه کې يې افغانستان ته ارزښت ورکړي ددې هېواد د ملي قدرت جغرافيايي عوامل دي. افغانستان د درې مهمو جيوپوليتيکي، اقتصادي او فرهنگي حوزو په منځ کې د ځانگړي جيوپوليتيک، جيو اکونوميک او جيوستراتيژيک ارزښت څخه برخمن دی. دغه جغرافيايي سرچينې د افغانستان د ملي قدرت په اقتصادي او سياسي برخه کې ځانگړي فرصتونه او ظرفيتونه لري. که چېرته افغانستان يادې سرچينې په سمه توگه مدیریت کړي، د افغانستان د راتلونکې لپاره روښانه او هيله بخښونکي بريښي. ټولو هغه نظورکونکو چې دملي قدرت سرچينې يې ذکر کړي دي، د جغرافيايي څخه د ملي قدرت د بستر په توگه يادونه کړې. ځينې پوهانو، جغرافيايي موقعيت د همغه هېواد لپاره د ملي قدرت اصلي رکن گڼي. ځينې لږ نور هم مخکې تللي او وايي چې د هر هېواد سياست د هغه هېواد د جغرافيايي په واسطه ټاکل کېږي. د نظرلرونکو او پوهانو په نزد د ملي قدرت لپاره مختلف عوامل ذکر شوي چې د دوی ترمنځ په لاندې جغرافيايي عواملو باندې د نظر يووالی شتون لري:

الف: جغرافيايي موقعيت چې په دې کې ستراتيژيکي، جيوپوليتيکي، ارتباطي او اقليمي موقعيت شامل دي.

ب: پراخوالی، د هېواد شکل، د فضا څرنگوالی، توپوگرافي، ناهمواري.

ج: اوبه، خاوره، د ونو بوټو پوښښ، د ژوند نورې حياتي او غذايي زېرمې.

د: د ځمکې لاندې زېرمې، انرژي زېرمې، معدني (ستراتيژيک او غير ستراتيژيک) زېرمې.

ه: نفوس او ملت، د هغوی کمي او کيفي څرنگوالی، د بشري قوت پراکندگي.

افغانستان د جغرافيايي عواملو له مخې د قدرت په زېږولو او ملي قدرت کې ځانگړی ځای لري. د افغانستان په ملي قدرت باندې اغيزمن جغرافيايي عوامل د جغرافيايي موقعيت، پراخوالي، د هېواد شکل، سياسي کړنې، لوړې ژورې (ناهمواري)، د اوبو شبکې، وگړي، طبيعي سرچينې،



ياده څېړنيزه مقاله د ننگرهار پوهنتون حق علمي مجلې په ۱۱ گڼه ۱۳۹۹ لمريز کال د ۲۰ څخه ۳۲ پاڼو کې خپره شوې ده

ټولنيز او سياسي بنسټونه دي چې يا جغرافيايي عواملو له مخې ځېنې د افغانستان لپاره مثبت او ځېنې منفي رول لري.

## مناقشه

افغانستان د اسيا د زره په توگه د مناسب جغرافيايي موقعيت، لرغوني تاريخ او د نورو طبيعي شرايطو ترڅنگ مناسب اقليم، هغه ځانگړنې دي چې د انسانانو د اوسيدو ځای او د بشري علم او فرهنگ مرکزونه يې رامنځ ته کړي دي. په سيمه او په ځانگړي توگه په اسيا کې د افغانستان غوره والی د نورو عواملو ترڅنگ تر ډېره په جغرافيايي عواملو پورې ځانگړی شوی دی چې دا جغرافيايي عوامل د جغرافيايي موقعيت، د هېواد په پراخوالي، د هېواد شکل، سياسي کړنې، لوړې ژورې (ناهمواري)، د اوبو شبکې، وگړي، طبيعي سرچينې، ټولنيز او سياسي بنسټونو پورې اړه لري. شته طبيعي سرچينې د دولت د قدرت اندازه ټاکي. هر څومره چې د يو دولت طبيعي سرچينې زياتې وي، د هغه هېواد ملي قدرت به هم زيات وي. نور هېوادونه بنايي له هغه سره وتړل شي او له دې مخې، د هغې د نفوذ لاندې راشي.

افغانستان له جغرافيايي اړخه په سيمه کې ځانگړی ارزښت لري. افغانستان د منځنۍ اسيا، منځنۍ ختيځ او د سويلي اسيا تر منځ د پل حيثيت لري او د سيمې د لويو او نويو اقتصادونو (هندوستان او چين) لپاره نړيوالو بازارونو ته د لارې په توگه ارزښت لري. په سيمه کې د تاريخ په اوږدو کې داسې مدنيت نه و او نشته چې پرته د افغانستان له گډون څخه رامنځته شوی وي. افغانستان اوس د خپلو کانونو، د اوبو زېرمو او لويو لارو لپاره د بل هر وخت په پرتله يوه سنجول شوې ستراتيژي جوړه کړې ده. په وچه کې د ايسار والي، لويې ستونزې ته د حل يوه بڼه او گټوره طرح د وچې پنځه بندورنه دي، چې د مرکزي اسيا او سويلي اسيا هېوادونو يې هرکلی کړی دی. له نن څخه تقريباً دوه زره کاله مخکې له همدې مسير څخه د ورينمو لويه او مشهوره سوداگريزه لار تيریده چې افغانستان يې د تگلوري يوه برخه وه. هغه مهال افغانستان د بيلابيلو تاريخي تمدنونو د وصل نقطه او د لويو کاروان سرايونو، پرمختللي صنعت او غوړيدلي فرهنگ لرونکی هېواد و. د دغې لارې په فعاله کېدو سره د هېوادونو سوداگري او اقتصاد کې ژور مثبت بدلون، د سياسي او فرهنگي اړيکو تقويه کيدل رامنځ ته کيږي.

یاده خپرنیزه مقاله د ننگرهار پوهنتون حق علمي مجلې په ۱۱ گڼه ۱۳۹۹ لمريز کال د ۲۰ څخه ۳۲ پاڼو کې خپره شوې ده

## ماخذونه

۱. احمدزی، محمد سرور. (۱۳۹۹). افغانستان او سیمه ییزه همکارې فرصتونه او ستونزې. کابل: اکسوس کتاب پلورنځی.
۲. بصیرت، ع. نبی. (۱۳۹۴). د سیاسي افکارو تاریخ. جلال اباد: سلام خپرنډو په ټولنه.
۳. بی‌نا، (۱۳۸۷). استراتیژي همکارۍ های منطقه‌ای - ۱۳۷۸-۱۳۹۲، کابل: دارالانشای استراتیژي انکشاف ملی افغانستان .
۴. تڼیوال، محمد ظریف و آمین، حمید الله. (۱۳۸۲). جغرافیای اقتصادی افغانستان. پېښور: ختیز بیا رغونې اداره (کور).
۵. داوری، فرهاد. (۱۳۹۷). سیاست پوهنه. کندهار: عرفان خپرنډو په ټولنه.
۶. دودیال، محمد بشیر. (۱۳۷۹). د افغانستان د طبیعي سرچینو زېرمې. جرمني: د افغانستان د کلتوري ودې ټولنه.
۷. رحيمي، سردار محمد. (۱۳۹۲). افغانستان ژئوپلیتیک در قرن بیستم. کابل: موسسه نشر واژه.
۸. رضایی، علیرضا و صارمی، محمدرضا. (۱۳۹۰). تحول مفهوم قدرت در نظریه های روابط بین الملل.
۹. روشندل، جلیل. (۱۳۹۷). ملی امنیت او نړیوال نظام. ژباړن: ویاړ، احمد شاه او بدلون، عزت سوله خپرنډو په ټولنه.
۱۰. کاظمي، علي اصغر، ۱۳۸۲: نقش قدرت در جامعه و روابط بین الملل، تهران، نشر قومس.
۱۱. زرقانی، سید هادی. (۱۳۸۸). مقدمه بر قدرت ملی. ایران: پژوهشکده مطالعات راهبردی.
۱۲. زرقانی، سید هادی. (۱۳۹۱). سنجش و رتبه بندی قدرت ملی کشورها در جهان اسلام. مطالعات جهان اسلام، سال اول، شماره دوم، تابستان
۱۳. طاهري، ابراهيم. (۱۳۹۵). بررسی ظرفیت ها و چالش های هند برای تبدیل شدن به یک قدرت بزرگ بارویکرد آینده پژوهی. فصلنامه تحقیقات سیاسی بین المللی، شماره بیست و نهم، زمستان، صص ۱۵۹-۱۸۸
۱۴. عالم، عبدالرحمن. (۱۳۹۲). سیاست پوهنه. ژباړن: خوښ، محمذنواب. کابل: مستقبل خپرنډو په ټولنه.

یاده خپرنیزه مقاله د ننگرهار پوهنتون حق علمي مجلې په ۱۱ گڼه ۱۳۹۹ لمريز کال د ۲۰ څخه ۳۲ پاڼو کې خپره شوې ده

۱۵. عزتی، عزت الله (۱۳۹۰). ژئوپلیتیک. تهران: سازمان مطالعه و تدوین کتب علوم انسانی دانشگاهها (سمت) مرکز تحقیق و توسعه علوم انسانی.
۱۶. عظیمی، محمد عظیم (۱۳۹۱). جغرافیای انسانی افغانستان. تهران: علم و دانش خراسان.
۱۷. کامران، حسن او نور (۱۳۸۹). جغرافیا و قدرت ملی ایران. نشریه تحقیقات کاربردی علوم جغرافیایی. جلد ۱۳. شماره ۱۲. بهار.
۱۸. کاویانی راد، مراد و بویه، چمران (۱۳۹۱). جایگاه مفهوم فضای حیاتی در شکل گیری سیاست خارجی عراق. فصلنامه ژئوپولیتیک - سال هشتم، شماره اول بهار.
۱۹. مایل افشار، فرحناز (۱۳۹۱). بررسی تاثیر جایگاه ژئوپلیتیک و ژئواکونومی در مولفه های قدرت ملی ایران. فصلنامه ره نامه سیاستگذاری، سال سوم، شماره اول، بهار.
۲۰. مظلومیار، فیاض گل (۱۳۹۸). د افغانستان سیاسي جغرافیه. جلال اباد: سلام خپرنډویه ټولنه
۲۱. زرقانی، سید هادی (۱۳۸۹). نقد و تحلیل مدل های سنجش قدرت ملی. فصلنامه ژئوپلیتیک - سال هشتم، شماره اول، بهار صص ۱۴۹-۱۸۰.
۲۲. حیدری، غلامحسن و حیدری بنی، زهره (۱۳۹۳). بررسی چالش های قدرت ملی در ایران با تاکید بر بحران هویت ملی. فصلنامه ژئوپلیتیک - سال دهم، شماره اول، بهار صص ۲۰-۸۲.
۲۳. اعظمی، هادی (۱۳۸۵). وزن ژئوپلیتیکي و نظام قدرت منطقه ای (بررسی موردی: سویل غرب آسیا). فصلنامه ژئوپلیتیک - سال دوم، شماره سوم و چهارم، پاییز و زمستان صص ۱۱۹-۱۵۴.

**Get more e-books from [www.ketabton.com](http://www.ketabton.com)  
Ketabton.com: The Digital Library**